



# RAMĀ ŚAKTI MISSION

LIGHT & GUIDE  
DIVINE MOTHER SREE RAMĀ DEVI  
DIVINE MOTHER SREE TARA DEVI

## ಮುಂಗೂಸು

“ನ ಭೂತೋ, ನ ಭವಿಷ್ಯತಿ” ಮ್ಹಳ್ಳಾ ಮ್ಹಣಕೆ ಆಪಣ್ಯಾನ ಕರಚೆ ರಾಜಸೂಯ ಯಾಗು ವ್ಯವಸ್ಥಿತ ರೀತೀರಿ ಚಲತಾ ಆಸಾ ಮ್ಹಣೂನ ಧರ್ಮರಾಯು ಭಾರೀ ಗರ್ವಾನ ಮೆರವತಾ ಆಶೀಲೊ. ಏಕ ಮುಂಗೂಸು ಯಜ್ಞಶಾಲೇರಿ ಹೆಕಡೆ, ತೆಕಡೆ ಲೊಳತಾ ಆಶೀಲೊ. ಹೇಂ ವಿಚಿತ್ರ ಪಳೊವನು ಆಶ್ಚರ್ಯಾನ ಧರ್ಮರಾಯ ಧಂಯಿ ರಾಬಲೊ. ಸುತ್ತುಮುತ್ತು ಜನ ಕುಡವಲೀಂಚಿ. ಏಕಳ್ಳಾನ ಮುಂಗೂಸಾಕ ವಿಚಾರಸಿಲೆಂ. “ಇತ್ಯಾಕ ತೂಂ ಅಶೀ ಹಾಂಗಾ ಲೊಳತಾ? ತುಕಾ ಕಸಲೆ ಜಾಯಿ” ಮ್ಹಣ ತ್ಯಾ ಕಾಳಾರಿ ಪ್ರಾಣಿಯಾಂಕ (ಕೊಂಕಣೀ ಭಾಸ) ಉಲೊವಚಿ ಶಕ್ತಿ ಆಶೀಲಿ. ಮುಂಗೂಸು ಮ್ಹಣಾಲೊ “ತುಮಕಾ ದಿಸತಾ ನ್ಹಹಿವೇ? ಮೆಗೆಲೆಂ ಅರ್ಧ ಶರೀರ ಭಾಂಗರಾಚೆ ಜಾಲಾಂ ಆನೀ ಅರ್ಧ ಶರೀರಯಿ ಭಾಂಗರ ಜಾತ್ಕೀ ಮ್ಹಣ ಸೊದ್ದೀತ ಆಸಾ” ಮುಂಗೂಸು ಮ್ಹಣಾಲೊ “ಹೋ ವೈ ತೀ ಕಾಣಿ ಹಾಂವೆಂ ತುಮಕಾ ಸಾಂಗನಿ ನ್ಹವೆಂ ತರೀ ಆಯಕಯಾ”

“ಏಕ ಗಾಂವಾಂತು ಏಕವೇಳಾ ಭಾರೀ ಭಯಂಕರ ಬರಗಾಲ ಆಯಿಲೊ. ಖಾವಚಾಕ ಪಿವಚಾಕ ನಾತ್ತಿಲೆಂ ಜನ ಆನೀ ಜಾನುವಾರ ಅಪಾರ ಸಂಖ್ಯೇನ ಮರಣ ಪಾವಲೀಂಚಿ. ಏಕ ದುರ್ಬಳೊ ಬ್ರಾಹ್ಮಣು ಪೂತು, ಸೂನ ಆನೀ ಬಾಯಲೆ ಸಾಂಗಾತ ವಾಸ ಕರೂನ ಆಶೀಲೊ. ಬರಗಾಲಾ ವೇಳಾರಿ ಅನೇಕ ದಿವಸಾಚೆ ಉಪವಾಸಾ ನಂತರ ತಾಕಾ ಧೊಡೆಂ ಪೀಟ ಮೆಳೆಂ. ತಾಜೇನ ಚಾರಿ ಚಪಾತಿ ಕರೂನ ಚಾರಿ ಜನಯಿ ಖಾವಚಾಕ ಬಸಲೇಂಚಿ. ತ್ಯಾಚೆ ವೇಳಾರ ಬಾಗಲಾ ಶಬ್ದ ಜಾಲೊ. ಭಾಯರ ಏಕ ಅತೀ ವೃದ್ಧ (ಮ್ಹಾಂತಾರೊ) ಬ್ರಾಹ್ಮಣ ರಾಬಲಾ. ತಾಕಾ ಪಳಯತಾನಾಚಿ ತೋ



# RAMĀ ŚAKTI MISSION

LIGHT & GUIDE

DIVINE MOTHER SREE RAMĀ DEVI

DIVINE MOTHER SREE TARA DEVI

ಕಿತಲೇಕೀ ದಿವಸ ದಾಕೂನ ಜೇವನಿ ಮ್ಹಣ ಕಳತಾ. ತಾಕಾ ಭಿತ್ತರಿ ಆಪೋನು ಮಾಣಯೇರಿ ಬಸೊವನು ಏಕ ಚಪಾತಿ ದಿಲಿ. ತೀ ಖಾವನು ತೋ ಮ್ಹಣಾಲೊ “ತಾಪ್ಪಿಲೆ ಕಾಯಲೀರಿ ಉದಾಕ ಶಿಂಪಲ್ಯಾ ಮ್ಹಣಕೆ ಮೆಗೆಲಿ ಭೂಕ ಆನಿಕಯಿ ವೃದ್ಧಿ ಜಾಲ್ಲಿ ಮೂ” ಮ್ಹಣ. ತೆದನಾ ಗೃಹಿಣೀನಯಿ ತಿಗಲೆ ವಾಂಟೇಚಿ ಚಪಾತಿ ಅತಿಧಿಕ ದಿಲಿ. ತೀ ವರೇನ ಗಬಕ್ಕನೆ ಗಿಳ್ಳಿ ಆನೀ ದೊಳೆ ಪಿಳಿ ಪಿಳಿ ಕರೂನ ಪಳಯತ ಬಸಲೊ. ತೆದನಾ ಪುತಾನ ಆನೀ ಸುನೇನಯಿ ತಾಂಗಲಿ ಚಪಾತಿ ಸಂತೋಷಾನ ತಾಕಾ ದಿಲಿ. ಆತ್ತ ಅತಿಧಿಕ ತೃಪ್ತಿ ಜಾಲಿ. ಸಂತೋಷಾನ ತೋ ಮ್ಹಣಾಲೊ “ಅಸಲೆ ಏಕ ಕಷ್ಟ ಕಾಲಾರಿಯೀ ಆದರ್ಶ ರೀತೀರಿ ಗೃಹಸ್ಥ ಧರ್ಮ ಪಾಲನ ಕೆಲೆಲೆ ತುಮಕಾ ದೇವು ಖಂಡಿತ ಬರೇಂ ಕರತಾ” ಮುಖಾರಸೂನ ಮುಂಗೂಸು ಮ್ಹಣಾಲೊ “ಅತಿಧಿನ ಖಾವಚಾಕ ಬಶೀಲೆ ತ್ಯಾ ಮಹಾನ ತ್ಯಾಗ ಭೂಮೀರಿ ಪಡಲೆಲೆ ಥೊಡೆ ಚಪಾತೀಚೆ ಚೂರ ಹಾಂವೆ ಲೋಟಾಂಗಣ ಘಾಲೆಂ. ತ್ಯಾ ಪವಿತ್ರ ಭೂಮಿಚೆ ಪ್ರಭಾವಾನ ಮೆಗೆಲೆಂ ಅರ್ಧ ಶರೀರ ಭಾಂಗರಾಚೆ ಜಾಲೆಂ. ತುಮೀ ಸಗಟಾನಿ ಸಾಂಗಚೆ ಮ್ಹಣಕೆ ಎದ್ದೋಳು ಅಸಲೆಂ ಏಕ ಯಾಗ ಜಾಯನಿ ಆನೀ ಮುಖಾರಿ ಪಳೊವಚಾಕ ಮೆಳಚೆಂ ಸಂಶಯ ಮ್ಹಣೂನ ಅನಾವಶ್ಯಕ ತ್ಯಾ ಧರ್ಮರಾಯಾಕ ಕೊಂಡಾಟ ಕರಚೆಂ ಘಟೀಚಿ. ಹೋ ಏಕ ಯಾಗು ನ್ಹಹಿಂ. ಏಕಯಿ ಮೆಗೆಲೆ ಬಾಕಿ ಅರ್ಧ ಭಾಗು ಭಾಂಗರಾಚೊ ಜಾವಕಾ ಆಶೀಲೊ ನ್ಹಹಿವೇ?” ಹೇ ಆಯಕೂನು ಧರ್ಮರಾಯಾಲೆ ಗರ್ವ ರುಸ್ ಜಾಲೊ. ಸತ್ಕಾರ್ಯ, ಸತ್ಕರ್ಮ, ದಾನ, ಧರ್ಮ ಕರಕಾ. ಜಾಲ್ಯಾರ ಹಾಂವೆ ಕೆಲೆಂ ಮ್ಹಣ ಅಹಂಕಾರ ದಾಕೊವಚಾಕ ನಜ.